

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

సంపుటి : 01 సంచిక : 94 గుంటూరు, ఆదివారం 14-12-2025 పేజీలు : 4 వెల. 2/-

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- బిల్లు బ్యూరోలు
- బిల్లు రివ్యూర్లు
- నియోజక వర్గ రివ్యూర్లు

కావాలేను.

సంప్రదించవలసిన మా ఫోన్ నంబరు

98497 07349

పనులు చేయడమే కాదు...

సానుకూలత సాధించాలి...



అమరావతి, డిసెంబర్ 13 (క్రైమ్ కౌంటర్ న్యూస్): 'గుడ్విల్ లేకపోతే మనం ఫెయిల్ అయినట్లే.' ముఖ్యమంత్రి చంద్రబాబు తెలుగుదేశం పార్టీ నాయకులకు, అధికారులకు చేసిన దిశానిర్దేశం ఇది. ముఖ్యమంత్రి చంద్రబాబు శనివారం మధ్యాహ్నం 2.45 గంటలనుంచి దాదాపు సాయంత్రం నాలుగు గంటలదాకా సుమారు గంటా గంటంపాటు సమయం కుప్పం నియోజకవర్గ పార్టీ నాయకులు, జిల్లా, కదా అధికారులతో జూమ్ మీటింగ్ లో పాల్గొన్నారు. అభివృద్ధి జరుగుతున్న తీరుతోపాటు, జరిగిన, జరుగుతున్న అభివృద్ధిని తెలుసుకున్నారు. అభివృద్ధి చేయడమే కాదు, చేసిన పనులను ప్రజల్లోకి తీసుకు వెళ్లడం ఎంత ముఖ్యమో నొక్కి చెప్పారు. కుప్పం నియోజకవర్గాన్ని మోడల్ నియోజకవర్గంగా తీర్చిదిద్దడం ఎంత అవసరమో చెప్పారు. అయితే ఈ విషయంలో 'స్కూల్ గా ఆపరేట్ చేయాల'న్నారు. కేవలం అధికారులో, నాయకులో ఏకపక్షంగా కాకుండా రెండు వర్గాలూ కలిసి సమన్వయంతో ముందుకు సాగాలన్నారు. అందుకే తాను పదేపదే పాలిటికల్ గవర్నెన్స్ అని చెబుతుంటానన్నారు. 'పార్టీ, ప్రభుత్వం రెండూ ముఖ్యమే' అని స్పష్టం చేశారు. పనులు రోటీనిగా చేసుకుని వెళ్లకుండా ఆ చేస్తున్న పనులు పట్టికకు ఎంతవరకు అర్థమవుతోంది, ఏం చేస్తున్నాం.. అనేది

చూసుకుంటూ ఉండాలన్నారు. గతంలో ఇలా జరగనందువల్లే ఫెయిల్ అయ్యామన్నారు. 'ముందు నేను డ్రైయిట్ ఫార్వార్డ్ గా వెళ్లాను. నేను పరిగెత్తాను. మిగిలినవాళ్లు రాలేదు. చేసింది ప్రజల్లోకి పోలేదు.' అని గుర్తు చేసుకున్నారు. 'ఇన్ని పనులు చేశాక నెంబర్ వన్ గా ఉండాలి. అది అప్పుడు మిస్సింగ్.' అన్నారు. ఎన్ని చేసినా గుడ్విల్ లేకపోతే ఓట్ల విషయంలో గ్యాప్ వస్తుందన్నారు. కొన్నిసార్లు తాను చేసిన పనుల విషయంలో ప్రజలనుంచి గుడ్విల్ పొందగలిగినా నాయకులు చెడగొట్టి గ్యాప్ తీసుకువచ్చారని ఆవేదన చెందారు. అధికారంలోకి వచ్చి సుమారు ఏడాదిన్నర కాలమైందని, ఇప్పటిదాకా చాలా పనులు చేశామని గుర్తు చేశారు. 'ప్రతిరోజూ మీమీ పరిధిలో జరుగుతున్న అభివృద్ధి పనుల డేటా తీసుకోండి. మూడు నెలలకోసారి ఆయా పనులపై సమీక్షించుకోండి.' అని సూచించారు. ఇటీవల ఆంధ్రా ముఖ్యమంత్రి గురించి, ఉపముఖ్యమంత్రి గురించి చేసిన పాజిటివ్ వ్యాఖ్యలను గుర్తు చేశారు. ఇంకా కొన్ని పనులు చేయాలని, కొన్నిచోట్ల చేసేది ప్రజలకు చేరాలని అన్నారు. 'ప్రజల అంచనాల ప్రకారం చేయడం ఒకయెత్తు, ఆ చేసిన పనులు వాళ్లకి చేరడం ఒకయెత్తు.' అన్నారు. ఏది చేసినా పట్టిక ఓపీనియన్ పాజిటివ్ గా రావాలన్నారు. గతంలో కేంద్రంతో మాట్లాడి జనంకోసం పనికి ఆహార పథకం అమలు చేశాం. ఏకంగా 84 లక్షల మెట్రిక్ టన్నుల బియ్యం తెచ్చాం. తీవ్రమైన కరువులో ఆ పథకం ద్వారా జనాన్ని ఆదుకున్నాం. అయితే పార్టీవాళ్లకోసం బియ్యం తీసుకొచ్చారు, మనకోసం కాదన్న విధంగా జనంలోకి నెగిటివ్ టాక్ వెళ్లింది.' అని గుర్తు చేశారు. ఈసారి అలా జరగకుండా చూడాలని, చేసిన ప్రతి పని విషయంలో పట్టిక ఓపీనియన్ కచ్చితంగా పాజిటివ్ గా రావాలని ఆదేశించారు. అసంతృప్తి ఎక్కడుందో, సంతృప్తి ఎక్కడుందో తెలుసుకోవాలన్నారు. 'అందరికీ కోరికలు ఉంటాయి. కానీ జిన్నెగా ముందుకు పోతే ఓకే. పనిచేశాను. పదవి ఇవ్వమని అందరూ అడిగితే ఎలా? పదవులు పరిమితం.' అని పదవుల విషయంలో నాయకుల్లో అంతర్భిన్నంగా అసంతృప్తిని తగ్గించడానికి ప్రయత్నించారు. జిల్లా కలెక్టర్, కదా పీఠీలు నిర్వహిస్తున్న గ్రీమ్స్ నెట్స్, జన నాయకుడు పోర్టల్ ద్వారా ప్రజలనుంచి అందుతున్న ప్రజా సమస్యల పరిష్కారం కచ్చితంగా చేయాలని ఆదేశించారు. వాటిలో వారేం కోరుకుంటున్నారో సమీక్షించి, వీలైన వాటన్నింటినీ తీర్చాలని, లేనివస్తంలో ఎందుకు వీలుకాదో వివరంగా, అర్థమయ్యేలా చెప్పాలని ముఖ్యమంత్రి చంద్రబాబు సూచించారు. ఇంకా పలు అంశాలపై ఆయన అధికారులకు, టీడీపీలోని ముఖ్య నాయకులకు దిశానిర్దేశం చేశారు. ఈ జూమ్ మీటింగ్ లో ఎమ్మెల్యే కంచర్ల శ్రీకాంత్, ఏపీఎస్ అర్బీసీ వైస్ చైర్మన్ పీఎస్.మునిరత్నం, పీకేఎం ఉదా చైర్మన్ డాక్టర్ సురేశ్ బాబు, ఇంకా ఇద్దరు ముగ్గురు నాయకులు పాల్గొన్నారు.

మంగళగిరి డాన్ బాస్కో పాఠశాల

స్వర్ణోత్సవాలకు హాజరైన మంత్రి లోకేశ్



డిసెంబర్ 13 (క్రైమ్ కౌంటర్ న్యూస్): విద్యార్థులకు చదువు ఎంత ముఖ్యమో, మానవతా విలువలు కూడా అంతే ముఖ్యమని రాష్ట్ర ఐటీ, విద్యాశాఖ మంత్రి నారా లోకేశ్ అన్నారు. తాను ఈ రోజు ఈ స్థాయిలో ఉన్నానంటే దానికి తన ఉపాధ్యాయులే కారణమని ఆయన గుర్తుచేసుకున్నారు. మంగళగిరిలోని డాన్ బాస్కో ఉన్నత పాఠశాల స్వర్ణోత్సవ వేడుకలకు లోకేశ్ ముఖ్య అతిథిగా హాజరయ్యారు. ఈ సందర్భంగా ఆయన పాఠశాల ఆవరణలో స్వర్ణోత్సవ శిలాఫలకాన్ని, నూతన సైన్స్ ల్యాబ్ ను ప్రారంభించారు. అనంతరం జరిగిన సభలో లోకేశ్ మాట్లాడుతూ డాన్ బాస్కో అంటే ప్రేమ, సేవ. అనాథలకు అండగా నిలుస్తూ, ఇల్లు లేని వారికి నీడ కల్పిస్తూ, ఆకలితో ఉన్నవారికి అన్నం పెడుతున్న గొప్ప వ్యవస్థ ఇది. 50 ఏళ్లుగా దివ్యాంగులకు అండగా నిలుస్తూ వారి పురోభివృద్ధికి కృషి చేస్తోంది అని

ప్రశంసించారు. తెలుగు రాష్ట్రాల్లో సుమారు 35 పాఠశాలల ద్వారా విద్యతో పాటు విలువలను అందిస్తోందని కొనియాడారు. పాఠశాల ఎదుర్కొంటున్న సమస్యలపై స్పందిస్తూ, ఎయిడెడ్ వ్యవస్థ రద్దయిన విషయాన్ని ప్రస్తావించారు. విద్యాశాఖ మంత్రిగా పాఠశాలకు అన్ని విధాలా అండగా నిలబడి, సమస్యల పరిష్కారానికి బాధ్యత తీసుకుంటానని హామీ ఇచ్చారు. విద్యార్థులు ఏ స్థాయికి వెళ్లినా తమకు విద్యాబుద్ధులు నేర్విన గురువులను, పాఠశాలను మర్చిపోవద్దని సూచించారు. అందరం కలిసికట్టుగా పనిచేసి డాన్ బాస్కో పాఠశాలను దేశంలోనే అదృష్టవైచన విద్యాసంస్థగా తీర్చిదిద్దడామని పిలుపునిచ్చారు. ఈ కార్యక్రమంలో పద్మశాలి కార్పొరేషన్ చైర్మన్ నందం అబద్ధయ్య, ఏపీఎంఎస్ ఐడీసీ చైర్మన్ చిల్లపల్లి శ్రీనివాసరావు, టీడీపీ బోర్డు సభ్యులు తమ్మిశెట్టి జానకిదేవి తదితరులు పాల్గొన్నారు.

నగరిలో రోజూ గెలవడం అసాధ్యమని స్పష్టీకరణ



వైసీపీ నేత రోజూపై సొంత నియోజకవర్గం నగరి టీడీపీ నేతలు తీవ్రస్థాయిలో విరుచుకుపడ్డారు. రోజూ రాజకీయ జీవితం తాము పెట్టిన ఢిల్లీనని, ఆమె అహంకారంతో మాట్లాడుతున్నారని మండిపడ్డారు. ఈరోజు నగరిలో ఏర్పాటు చేసిన మీడియా సమావేశంలో శ్రీశైలం బోర్డు మాజీ చైర్మన్ రెడ్డివారి చక్రపాణిరెడ్డి, జడ్పీటీసీ మురళీధర్ రెడ్డి, పలువురు ఎంపీపీలు రోజూపై తీవ్ర విమర్శలు చేశారు. ఈ సందర్భంగా చక్రపాణిరెడ్డి మాట్లాడుతూ నగరిలో రోజూ రాజకీయ భవిష్యత్తు ముగిసింది. ఇక ఆమె జీవితంలో ఇక్కడ గెలవలేదు. ఎంపీపీ ఎన్నికలు న్యాయబద్ధంగానే జరిగాయి. 'ఓ అబ్బుకు వుట్టావా' అంటూ ఆమె మాట్లాడటం బాధాకరం. ఆమె ఎవరికి వుట్టాలో తెలుసుకోవాలి. నియోజకవర్గ చరిత్రలోనే అత్యంత దారుణంగా ఓడిపోయింది రోజూనే. రాజోయే స్థానిక సంస్థల ఎన్నికల్లో మా సత్తా ఎంతో చూపిస్తాం" అని హెచ్చరించారు. మరో నేత, వడమాలపేట జడ్పీటీసీ మురళీధర్ రెడ్డి మాట్లాడుతూ రోజూ ఫస్ట్ ప్లస్ తో మదమెక్కి మాట్లాడుతున్నారని ఆగ్రహం వ్యక్తం చేశారు. మేము పార్టీ మారలేదు. టీడీపీ తరపున రెండుసార్లు ఓడిపోయి, పార్టీ మారి మా దరుతో

సీఎం చంద్రబాబుకు బిగ్ లివ్.. ఫైబర్ నెట్ కేసు కొట్టివేత

అమరావతి, డిసెంబర్ 13 (క్రైమ్ కౌంటర్ న్యూస్): వైసీపీ అధికారంలో ఉండగా ఫైబర్ నెట్ కార్పొరేషన్ లో అవినీతి జరిగిందంటూ అప్పటి ప్రతిపక్ష నేత నారా చంద్రబాబు నాయుడుపైనమోదూ చేసిన సీబీఐ కేసును విజయవాడ ఏసీబీ కార్డు కొట్టివేసింది. ఈ కేసులో ఆయనతోపాటు మిగిలిన నిందితులకు క్లీన్ చిట్ ఇచ్చింది. 2014-19 నడుమ ఫైబర్ నెట్ కార్పొరేషన్ లో నిబంధనలను ఉల్లంఘించి వివిధ సాఫ్ట్ వేర్ కంపెనీలకు

టెండర్లను కట్టబెట్టారని, దానివల్ల కార్పొరేషన్ కు రూ. 114 కోట్ల వరకు ప్రభుత్వ ఖజానాకు నష్టం వాటిల్లిందని అప్పటి ఎండి మధుసూదన్ రెడ్డి ఫిర్యాదుతో సీబీఐ కేసు నమోదు చేసింది. నాటి ఫైబర్ నెట్ కార్పొరేషన్ చైర్మన్ వేమూరి హరికృష్ణ, ఎండి కె.సాంబశివరావు, టెక్నాలజీ డైరెక్టర్ తుమ్మల గోపాలకృష్ణ, చంద్రబాబు (ఏ-25), ముంబై, ఢిల్లీకి చెందిన సాఫ్ట్ వేర్ కంపెనీలు, వాటి ఉన్నతాధికారులను నిందితుల జాబితాలో చేర్చారు.



పెమ్మసానికి కీలక బాధ్యతలు!

కేంద్ర మంత్రి పెమ్మసాని చంద్రశేఖర్ కు సీఎం చంద్రబాబు కీలక బాధ్యతలు అప్పగించారు. కేంద్రంలో మంత్రిగా ఉండటంతో పాటు.. రాష్ట్రానికి సంబంధించిన నిధులను కూడా పెమ్మసాని తీసుకొస్తారని, ఈ బాధ్యత ఆయనకు అప్పగించాలని చంద్రబాబు తెలిపారు. అదే విషయాన్ని చంద్రబాబు కూడా మీడియా ముందు చెప్పారు. చంద్రబాబు తనకు భారీ హెంపర్స్ ఇచ్చారని, అభివృద్ధి పనులు ముందుకు సాగేందుకు కేంద్రం నుంచి నిధులు తీసుకొచ్చే బాధ్యతను తన భుజాలపై పెట్టారని ఆయన వ్యాఖ్యానించారు.



ఉదయం విజ్ఞప్తి.. సాయంత్రానికి మంజూరు



ఆంధ్రప్రదేశ్ డిప్యూటీ సీఎం పవన్ కళ్యాణ్.. మరోసారి తన పెద్దమనసు చాటుకున్నారు. తనను కలిసేందుకు వచ్చేవారి సమస్యలను సావధానంగా వినే పవన్ కళ్యాణ్.. వాటి పరిష్కారానికి కూడా అంతే వేగంగా నిర్ణయాలు తీసుకుంటూ ఉంటారు. ఈ విషయం మరోసారి నిరూపితమైంది. శుక్రవారం ఉదయం ప్రవచనకమి గెలిచిన భారత అంధ మహిళల క్రికెట్ జట్టు సభ్యులు పవన్ కళ్యాణ్ ను కలిశారు.

ఈ సందర్భంగా వారిని అభినందించిన పవన్ కళ్యాణ్.. అంధుల మహిళా క్రికెట్ వరల్డ్ కప్ విజేతగా నిలిచిన భారత్ జట్టుకు 84 లక్షల రూపాయల ప్రోత్సాహకాన్ని వ్యక్తిగత సంపాదన నుంచి అందించారు. క్రిడాకారిణులు ఒక్కొక్కరికి రూ. 5 లక్షలు, శిక్షకులకు రూ. 2 లక్షల చొప్పున అందించారు. ఈ సందర్భంగా అంధ మహిళల క్రికెట్ జట్టు కెప్టెన్ దీపిక తమ గ్రామానికి రోడ్డు సౌకర్యం లేదని డిప్యూటీ సీఎం పవన్ కళ్యాణ్ దృష్టికి తీసుకువచ్చారు. రోడ్డు లేక ఇబ్బందులు పడుతున్న విషయాన్ని డిప్యూటీ సీఎం పవన్ కళ్యాణ్ దృష్టికి తెచ్చారు. తమ ఊరు తంబలపాట్ల రోడ్డు వేయించమని దీపిక కోరారు. దీపిక విజ్ఞప్తిపై పవన్ కళ్యాణ్ వేగంగా స్పందించారు. ఆమె మధ్యాహ్నం అడిగిన రోడ్డుకి సాయంత్రం అయ్యేసరికి అనుమతులు వచ్చేలా చర్యలు చేపట్టారు. దీపిక విజ్ఞప్తి మేరకు రోడ్డును మంజూరు చేయాలని సంబంధిత అధికారులను ఆదేశించారు.

వైసీపీకి బిగ్ షాక్

డిసెంబర్ 13 (క్రైమ్ కౌంటర్ న్యూస్): కార్పొరేటర్లు టీడీపీలోకి క్యూ కడుతున్నారు. తాజాగా.. నగర వైసీపీ అధ్యక్షుడు బొప్పల శ్రీనివాస్ యాదవ్.. సైకిల్ ఎక్కిారు. రాష్ట్ర మంత్రి నారాయణ ఆయన్ను పార్టీ కండువా కప్పి టీడీపీలోకి ఆహ్వానించారు. 37వ డివిజన్ కార్పొరేటర్ అయిన శ్రీనివాసులు యాదవ్.. నగర వైసీపీ అధ్యక్షుడిగా, కార్పొరేషన్ ఫ్లోర్ లీడర్ గా ఉన్నారు. ఈనెల 18 న మేయర్ పై అవిశ్వాస తీర్మానానికి ముందు మంత్రి నారాయణ సమక్షంలో పలువురు వైసీపీ కార్పొరేటర్లు టీడీపీ తీర్థం పుచ్చుకున్నారు. నగర అధ్యక్షుడే పార్టీ మారడంతో అయోమయంలో పడిపోయిన పలువురు వైసీపీ నేతలు.. శ్రీనివాస్ యాదవ్ బాటే పట్టారు. మంత్రి నారాయణ చేస్తున్న అభివృద్ధి కారణంగానే తాము తెలుగుదేశంలోకి వచ్చామని చెప్పన్నారు. ఇక.. శనివారం మంత్రి నారాయణ సమక్షంలో 42వ డివిజన్ కార్పొరేటర్ కరీముల్లా కూడా తెలుగుదేశంలోకి చేరారు. ఈ విషయమై వైసీపీ నుంచి టీడీపీలోకి మారిన శ్రీనివాసులు యాదవ్ స్పందిస్తూ.. 'మంత్రి నారాయణ, రూరల్ ఎమ్మెల్యే శ్రీధర్ రెడ్డి చేస్తున్న అభివృద్ధి చూసి టీడీపీలో చేరాను. నేను వైసీపీలో ఉన్నప్పటికీ మంత్రి నారాయణ నాకు అనేక రకాలుగా సాయం చేశారు. ఎప్పుడూ పార్టీ మారాలని నన్ను అడగలేదు. నేనే



అధికారులు ప్రజలతో కలిసి సమస్యలు తెలుసుకోవాలి ఎమ్మెల్యే ప్రవీణ్



క్రైమ్ కౌంటర్ కోటేశ్వరరావు బెల్లంకొండ స్పృష్ : ప్రజల వద్దకు ప్రవీణ్ 100 రోజులు 100 గ్రామాలు పర్యటన కార్యక్రమంలో భాగంగా బెల్లంకొండ మండలం నందిరాజుపాలెం సచివాలయ సిబ్బందితో సమావేశమైన పెదకూరపాడు ఎమ్మెల్యే భావ్యం ప్రవీణ్ గ్రామ ప్రజల సమస్యలను తెలుసుకుని వాటిని సత్వరమే పరిష్కరించేలా పని చేయాలన్న ఎమ్మెల్యే కూటమి ప్రభుత్వం అమలు చేస్తున్న సంక్షేమ అభివృద్ధి కార్యక్రమాలను అర్థులకు



అందేలా పని చేయాలన్న ఎమ్మెల్యే గ్రామ ప్రజలతో మమేకమై వారి సమస్యలను అడిగి తెలుసుకోవాలన్న ఎమ్మెల్యే గ్రామంలో డ్రైనేజీ కాలువలు పూడికలు తీయడంతో పాటు రోడ్లు పరిశుభ్రంగా ఉంచేలా చూసుకోవాలన్న ఎమ్మెల్యే కార్యక్రమంలో గుంటూరు మిర్చి యార్డ్ మాజీ చైర్మన్ వెన్నా సాంబశివ రెడ్డి , బెల్లంకొండ బీసీ సెల్ అధ్యక్షులు గుంజా గంగారావు, ఎమ్మార్వో , ఎండిఓ , మండల పార్టీ అధ్యక్షులు మరియు మండల అధికారులు పాల్గొన్నారు

తెలుగుదేశం పార్టీ కార్యకర్తలు అందరం కలిసి మెలిసి పార్టీని బలోపేతం చేద్దాం ఎమ్మెల్యే ప్రవీణ్



క్రైమ్ కౌంటర్ కోటేశ్వరరావు బెల్లంకొండ స్పృష్ : గ్రామంలోని తెలుగుదేశం పార్టీ కార్యకర్తలంతా కలిసి మెలిసి వర్గ పోరు లేకుండా తెలుగుదేశం పార్టీని చంద్రబాబు నాయకత్వాన్ని బలోపేతం చేద్దామని పెదకూరపాడు శాసనసభ్యులు భావ్యం ప్రవీణ్ శనివారం అన్నార పెదకూరపాడు నియోజకవర్గంలోని బెల్లంకొండ మండలంలోని నందిరాజుపాలెం గ్రామ నాయకులతో సమావేశం నిర్వహించారు . ప్రజల వద్దకు ప్రవీణ్ 100 రోజులు 100 గ్రామాలు పర్యటన కార్యక్రమంలో భాగంగా ఆయన మాట్లాడారు గ్రామస్థాయిలో పార్టీని బలోపేతం చేసేలా



నాయకులు కృషి చేయాలన్న ఎమ్మెల్యే కూటమి ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజల్లోకి విస్తృతంగా తీసుకెళ్లాలని నాయకులకు ఎమ్మెల్యే సూచించారు. రానున్న రోజుల్లో కూటమి ప్రభుత్వం అమలు చేయనున్న పథకాలను ప్రజలకు వివరించి చెప్పాలన్నారు. ఈ కార్యక్రమంలో గుంటూరు మిర్చి యార్డ్ మాజీ చైర్మన్ వెన్నా సాంబశివ రెడ్డి , బెల్లంకొండ బీసీ సెల్ అధ్యక్షులు గుంజా గంగారావు మండల పార్టీ అధ్యక్షులు మరియు ముఖ్య నాయకులు పాల్గొన్నారు.

ఆపీడలారో ఉన్న పలువురిని పరామర్శించి, ఆర్థిక సహాయం అందించిన కంబాల

49వేలు రూపాయలు ఆర్థిక సహాయం, 175 కిలోల బియ్యం ఉచితంగా పంపిణీ..



గోకవరం క్రైమ్ కౌంటర్ ప్రతినిధి గోకవరం మండలం పలు గ్రామాలలో పలువురిని పరామర్శించి, ఆపదలో ఉన్న వారికి విశ్వహిందూ ధర్మ పరిరక్షణ అధ్యక్షులు, భారతీయ జనతా పార్టీ నాయకులు కంబాల శ్రీనివాసరావు చేయూత అందించారు. తొలిత గోకవరం బంగాలిపేటలోని జక్కల చంద్రశేఖర్ (జేమ్స్ బాబు) పెద్ద కార్యం కార్యక్రమంలో పాల్గొన్నారు. కుటుంబ సభ్యులను



పరామర్శించి, వారికి పదివేలు రూపాయలు, ఆర్థిక సహాయం, 25 కేజీలు బియ్యం పంపిణీ చేసారు. అనంతరం తండ్రికొండ గ్రామంలో ఇటీవలే మృతి చెందిన దళితుడు మాదే బుజ్జి బాబు కుటుంబ సభ్యులను పరామర్శించి, వారికి ఐదు వేలు ఆర్థిక సహాయం 25 కిలోల బియ్యం పంపిణీ చేసారు. అలాగే గ్రామానికి చెందిన టీడీపీ నాయకుడు బద్దిరెడ్డి రవి అన్నయ్య రాంబాబు ఇటీవలే మృతి చెందారు. రవినీ వారి కుటుంబ సభ్యులను పరామర్శించారు. అలాగే అదే గ్రామానికి చెందిన బిశెట్టి లక్ష్మణ్ తల్లి చందీ, పూడి నాని తండ్రి రాజు మృతి చెందారు. వారిని, వారి కుటుంబ సభ్యులను పరామర్శించారు. అలాగే ఇటీవలే మృతి చెందిన దళితుడు పల్ల బాబ్జి, నెల్లి రాఘవ కుటుంబ సభ్యులను పరామర్శించి ఒక్కొక్కరికి 5,000 రూపాయలు ఆర్థిక సహాయం, 25 కిలో చొప్పున బియ్యాన్ని పంపిణీ చేసారు. అలాగే అనారోగ్యంతో బాధపడుతున్న సాయిదాల నాగేశ్వరరావు, పరామర్శించి 5,000 రూపాయలు నగదు, 25 కిలోల బియ్యం అందజేశారు. అలాగే అనారోగ్యంతో బాధపడుతూ నడవలేని స్థితిలో ఉన్న పల్ల భీమయ్య కు 3,000 రూపాయలు ఆర్థిక సహాయం చేసారు. అనంతరం ఇటికాయల పల్లి గ్రామంలో అనారోగ్యంతో బాధపడుతున్న బంధుల లక్ష్మికి 3,000 రూపాయలు, కండేపల్లి గోపాల కృష్ణ 3,000 రూపాయలు, ఆర్థిక సహాయం చేసారు. అలాగే అదే గ్రామానికి చెందిన కండేపల్లి అప్పన్న బాబుకి 5,000 రూపాయలు ఆర్థిక సహాయం అందించి 25 కేజీల బియ్యం పంపిణీ చేసారు. అలాగే బోల్లెడు పాలెం గ్రామంలోని అనారోగ్యంతో మృతి చెందిన కడవల అప్పలరాజు భార్య అన్నవరం, వారి కుటుంబ సభ్యులను పరామర్శించి వారికి ఐదు వేలు రూపాయలు ఆర్థిక సహాయం, 25 కిలోల బియ్యం పంపిణీ చేసారు. ఈ కార్యక్రమంలో రామసేన సభ్యులు, పెద్దలు, బీజేపీ నాయకులు, కార్యకర్తలు, ఆయా గ్రామస్తులు, తదితరులు పాల్గొన్నారు.

ఇళ్లపైకి ఎగబడ్డ పనుగులు



సోమల, డిసెంబరు 13 సోమలవాసులను గజరాజులు తీవ్ర ఆందోళనకు గురి చేస్తున్నాయి. పది రోజులుగా సోమల, ఇరికిపెంట పంచాయతీల్లోనే సంచరిస్తూ మధురమలై కొండనే ఆవాసం చేసుకున్నాయి. శుక్రవారం రాత్రి నెలుకూరివారిపల్లె సమీపంలో నాగన్న వరి కోతలు చేసి పంటను ఒబ్బిడి చేసి ఇంటి ఆవరణలోని బండపై బస్తాలో నిల్వ ఉంచగా పనుగులు తిన్నంతా తిని బస్తాలను తొక్కేశాయి. గురువారం రాత్రి నాగన్న పొలం వద్ద ధాన్యపు నిల్వలను ధ్వంసం చేసి మళ్లీ అక్కడికే రావడంతో మరోసారి పంటను కోల్పోయాడు. రాత్రి 7 గంటలకే అక్కడికి పనుగులు రావడం గుర్తించి కుటుంబ సభ్యులంతా ఇంటి మిద్దెపైకి వెళ్లారు. వారిపైకి దాడి చేయడానికి ప్రయత్నించాయి. ప్రాణ భయంతో అక్కడి నుంచే రైతులు టపాసులు పేల్చడంతో అక్కడి పైపులను, మోటరును ధ్వంసం చేసి మరో వైపు వెళ్లడం రైతులు గుర్తించారు. సోమలకు చెందిన పోలూరు చలపతి, శ్రీనివాసులు, నెలుకూరిపల్లెకు చెందిన నరసింహులు, మేకల గంగాధరం, గంగులప్ప పొలాల్లోని వరి, కొబ్బరి, మామిడి కొమ్మలను, బోరుపైపులను, డ్రిప్ పరికరాలను ధ్వంసం చేసి సాగులోకి తెచ్చుకున్న పంటలను రాత్రికి రాత్రే పనుగులు ధ్వంసం చేయడంతో రైతులు ఆవేదన వ్యక్తం చేస్తున్నారు. పొలం వద్దనే అడవిపండుల నుంచి పంటను రక్షించుకోవడానికి కాపుగాస్తున్న రైతులు పనుగుల సంచారం గుర్తించి గ్రామానికి చేరుకున్నారు. శనివారం సోమల సింగిల్ విండో అధ్యక్షుడు పీపీ శివశంకర్, సోమల టీడీపీ పట్టణ అధ్యక్షుడు మహేంద్రకుమార్, చాణుక్య తదితరులు పనుగులు దాడులు చేసిన ప్రాంతాన్ని సందర్శించి బాధిత రైతులతో మాట్లాడారు. నష్టపరిహారం మంజూరుకు చర్యలు తీసుకుంటామని హామీ ఇచ్చారు.

భూమి లేని పేదలకు నెలకు రూ.5 వేలు

పింఛన్.... దరఖాస్తు చేసుకోండి

ఆంధ్రప్రదేశ్ ప్రభుత్వం మరో ముఖ్యమైన నిర్ణయం తీసుకుంది. అమరావతిలో భూమి లేని పేదలకు పింఛన్లు ఇచ్చేందుకు చర్యలు చేపట్టింది. ఈ మేరకు సీఆర్డీఏ కనరత్న జరుపుతోంది. ప్రభుత్వం ఏర్పాటు చేసిన త్రిసభ్య కమిటీ సమావేశంలో అమరావతిలో భూమి లేని పేదలకు పింఛన్లు ఇవ్వాలని నిర్ణయించారు. మొత్తం 4,929 మందికి పింఛన్ పునరుద్ధరణపై త్రిసభ్య కమిటీ సమావేశంలో కీలక నిర్ణయం తీసుకున్నారు. వీరికి నెలకు 5 వేల రూపాయలు చొప్పున పింఛన్ ఇచ్చేందుకు సీఆర్డీఏ చర్యలు ప్రారంభించింది. మరోవైపు అమరావతి రాజధానికి భూసమీకరణ చేసిన సమయంలో.. భూమి లేని పేద ప్రజలు ఇబ్బందులు పడకూడదనే ఉద్దేశంతో పింఛన్ అందించాలని అప్పట్లో ప్రభుత్వం నిర్ణయించింది. అలాగే భూమి లేని 4,929 మంది పేదలకు పింఛన్లు అందించేవారు.

అయితే ఆ తర్వాతి కాలంలో రాజధాని పనులు నిలిచిపోయాయి. కొంతమంది పేదలకు పింఛన్లు కూడా రద్దయ్యాయి. అయితే టీడీపీ కూటమి సర్కారు అధికారంలోకి రావడంతో వీరికి పింఛన్లు పునరుద్ధరించాలని నిర్ణయించారు. ఇందుకోసం సీఆర్డీఏ దరఖాస్తులు స్వీకరించనుంది. అర్హులైన వారు గ్రామాల్లోని సీఆర్డీఏ కార్యాలయాల్లో పింఛన్ కోసం దరఖాస్తులు ఇవ్వాలని సీఆర్డీఏ కమిషనర్ కన్నబాబు ఓ ప్రకటనలో వెల్లడించారు. గ్రామసభల సమయంలోనూ పింఛన్ కోసం అర్హిలు సమర్పించవచ్చని సూచించారు. అమరావతి పరిధిలోని భూమి లేని పేదలకు న్యాయం చేస్తామని హామీ ఇచ్చారు.

మరోవైపు అమరావతి రాజధాని కోసం గత టీడీపీ ప్రభుత్వం 33 వేల ఎకరాల భూమిని రైతుల నుంచి సమీకరించిన సంగతి తెలిసిందే. వారికి రిటర్నబుల్ ప్లాట్లతో పాటుగా కొలు చెల్లింపులు చేస్తోంది. అయితే భూమి లేని పేదలకు కూడా పింఛన్లు అందించాలనే ఉద్దేశంతో 2015-16 మధ్యకాలంలో.. 29 గ్రామాల్లో 21,374 భూమి లేని కుటుంబాలను అప్పటి టీడీపీ ప్రభుత్వం గుర్తించింది. వారికి నెలకు రూ. 2,500 చొప్పున పింఛన్లు ఇచ్చింది. వైసీపీ ప్రభుత్వం అధికారంలోకి వచ్చిన అనంతరం 2024 ఫిబ్రవరిలో ఈ పింఛన్ మొత్తాన్ని పెంచారు. 2 వేల 500 రూపాయల నుంచి 5 వేల రూపాయలకు పెంచారు.

అయితే కరెంట్ బిల్లు సహా వివిధ సాంకేతిక కారణాలతో లబ్ధిదారుల సంఖ్యను కుదించారనే విమర్శలు ఉన్నాయి. అయితే 2024 ఎన్నికల్లో గెలిచి టీడీపీ కూటమి అధికారంలోకి వచ్చిన తర్వాత భూమి లేని పేదలకు ఇచ్చే పింఛన్ల కాలపరిమితిని మరో ఐదేళ్లు పెంచారు. రాజధాని గ్రామాల్లో అర్హులైన వారికి పింఛన్లు అందిస్తామని హామీ ఇచ్చారు. ఇప్పుడు చర్యలు చేపట్టారు.



సినిమా



చిరంజీవి, మోహన్ బాబు అన్నదమ్ములుగా నటించిన సినిమా ఏదో తెలుసా?

టాలీవుడ్ లో మోగిపోయిన చిరంజీవి, కలెక్షన్ కింగ్ మోహన్ బాబు గురించి మాట్లాడితే ముందుగా గుర్తొచ్చేది వారి మధ్య నడిచిన కోర్ట్ వార్, బహిరంగ వివాదాలే. ఇద్దరూ 40 ఏళ్లకు పైగా సినీ పరిశ్రమలో కొనసాగుతూ, తమ తమ స్థానాలను సుస్థిరం చేసుకున్నారు. వీరిద్దరి మధ్య స్నేహం ఉన్నప్పటికీ, కొన్ని సందర్భాల్లో పోటీ తారాస్థాయికి చేరి, పరిశ్రమను కుదిపేసిన విషయం తెలిసిందే. వజ్రోత్సవాల సమయంలో వీరి మధ్య జరిగిన వాగ్వాదం.. ఆ తర్వాత 'మా' ఎన్నికల వరకు ఆ ప్రభావం కొనసాగింది. అయితే, ఈ ఇద్దరు దిగ్గజాలు ఒకప్పుడు చాలా సన్నిహితంగా ఉండేవారు. అంతేకాదు, కలిసి ఎన్నో సూపర్ హిట్ సినిమాల్లో నటించారు కూడా! వాటిలో చాలా వరకు చిరంజీవి హీరోగా, మోహన్ బాబు విలన్ గా నటించారు. కానీ, వీరు ఇద్దరూ కలిసి అన్నదమ్ములుగా నటించిన సినిమా ఒకటి ఉంది. ఆ అరుదైన చిత్రమేమిటో, దాని విశేషాల్లో చూద్దాం.

'పట్నం వచ్చిన పతివ్రతలు'!

చిరంజీవి, మోహన్ బాబు కలిసి అన్నదమ్ములుగా నటించిన ఆ ఏకైక సినిమా 'పట్నం వచ్చిన పతివ్రతలు'. ఈ సినిమా 1982లో విడుదలైంది. ఇందులో మోహన్ బాబు అన్నగా, చిరంజీవి తమ్ముడిగా నటించి ప్రేక్షకులను మెప్పించారు. ఇది 'పట్టణాన్ని బంద పత్తియరు' అనే కన్నడ సినిమాకు తెలుగు రీమేక్. మౌళి దర్శకత్వంలో తెరకెక్కిన ఈ సినిమా పూర్తిగా కుటుంబ కథా చిత్రంగా, కామెడీ ప్రధానంగా సాగింది.

చిరంజీవి జోడీగా రాధిక, మోహన్ బాబు జోడీగా గీత నటించారు. ఈ సినిమా విడుదలైన తర్వాత బ్లాక్ బస్టర్ హిట్ గా నిలిచింది. ఇద్దరు అగ్ర నటుల కెరీర్ కు ఈ చిత్రం మంచి బ్రేక్ ను ఇచ్చింది. ఈ సినిమా తర్వాత వీరిద్దరి మధ్య విభేదాలు మొదలయ్యాయి. 80, 90వ దశకంలో చిరంజీవి వరుస విజయాలతో టాలీవుడ్ లో నంబర్ వన్ హీరోగా ఎదిగారు. ఆయన దూకుడును ఆపడం ఎవరి వల్లా కాలేదు. సరిగ్గా అదే సమయంలో మోహన్ బాబు ఒకే ఒక్క సినిమాతో చిరంజీవికి గట్టి పోటీనిచ్చారు.

చిరంజీవి నటించిన 'బిగ్ బాస్' (1995) సినిమాతో పోటీగా మోహన్ బాబు నటించిన 'పెదరాయుడు' సినిమా విడుదలైంది. 'బిగ్ బాస్' ఫ్లాప్ టాక్ తెచ్చుకోగా, 'పెదరాయుడు' బ్లాక్ బస్టర్ హిట్ గా నిలిచింది. ఇది వీరిద్దరి కెరీర్ లో ఉత్తమ రేపిన అతిపెద్ద పోరుగా మిగిలిపోయింది. ఏది ఏమైనా, ప్రస్తుతం ఇండస్ట్రీలో ఒకరికొకరు పోటీగా నిలిచే ఈ ఇద్దరు దిగ్గజాలు ఒకప్పుడు అన్నదమ్ములుగా కలిసి నటించిన 'పట్నం వచ్చిన పతివ్రతలు' సినిమా వారి పాత స్నేహ బంధానికి ఒక గుర్తుగా నిలిచింది.



చలి చంపేస్తుందా..?

శీతాకాలంలో శరీరాన్ని వెచ్చగా ఉంచుకోవడం చాలా ముఖ్యం. ఎందుకంటే చలి వల్ల శరీర ఉష్ణోగ్రత తగ్గుతుంది. ఇది శరీర రోగనిరోధక శక్తిని తగ్గిస్తుంది. ఫలితంగా జలుబు, దగ్గు, పుష్ప వంటి ఆరోగ్య సమస్యలు దాడి చేస్తాయి. కాబట్టి ఈ కింది పానీయాలు తీసుకోవడం ద్వారా మీ శరీరాన్ని ఈ కాలంలో వెచ్చగా ఉంచుకోవచ్చు. తద్వారా ఆరోగ్యాన్ని కూడా కాపాడుకోవచ్చు. ఆ పానీయాలు ఏమిటో ఇక్కడ తెలుసుకుందాం.. శీతాకాలంలో శరీరాన్ని వెచ్చగా ఉంచే పానీయాలు ఇవే..

అల్లం %-% పసుపు టీ

అల్లం, పసుపు శరీరాన్ని లోపలి నుంచి వేడి చేసి రోగనిరోధక శక్తిని పెంచుతాయి. వీటితో తయారు చేసిన పానీయం జలుబు, దగ్గును నివారించడంలో సహాయపడుతుంది. కాబట్టి ఈ శీతాకాలంలో ఈ టీ తాగడం మంచిది.

పసుపు పాలు

పసుపు పాలు శరీరాన్ని వెచ్చగా ఉంచడమే కాకుండా, దగ్గు, జలుబు వంటి సమస్యలను దూరంగా ఉంచడంలో సహాయపడుతుంది. జలుబు వల్ల కలిగే ఛాతీ నొప్పిని కూడా తగ్గిస్తుంది. జీలకర్ర నీరు శీతాకాలంలో శరీరాన్ని వెచ్చగా ఉంచడానికి జీలకర్ర నీటిని తాగవచ్చు. జీలకర్ర నీటిని తయారు చేయడానికి, ఒక టీస్పూన్ జీలకర్రను ఒక గ్లాసు నీటిలో రాత్రంతా నానబెట్టాలి. మరుసటి రోజు ఆ నీటిని మరిగించి తాగితే సరి.

బెల్లం, జీలకర్ర నీరు

శీతాకాలంలో మీ శరీరాన్ని లోపలి నుంచి వెచ్చగా ఉంచడానికి, శరీర బలాన్ని కాపాడుకోవడానికి బెల్లం, జీలకర్ర నీరు తాగవచ్చు. బెల్లం, జీలకర్ర నీళ్లు శరీర జీవక్రియను పెంచుతాయి. బరువు తగ్గడంలో సహాయపడుతుంది.

వేరుశనగ సూప్

ఈ సూప్ లో ప్రోటీన్, ఖనిజాలు పుష్కలంగా ఉంటాయి. ఇది శీతాకాలంలో శరీరాన్ని వెచ్చగా, శక్తివంతంగా ఉంచడానికి సహాయపడుతుంది. ఇది ఎముకలు, కండరాలకు కూడా ప్రయోజనకరంగా ఉంటుంది.



తొక్కె కదా తీసి పారేస్తున్నారా.

చలికాలం వచ్చిందంటే ఎక్కడ చూసిన నారింజ వండ్లు కనిపిస్తాయి. వీటిని చాలా మంది ఇష్టంగా తింటారు. అయితే చాలా మంది వండును తిని, దాని తొక్కలను చెత్తబుట్టలో వేస్తారు. కానీ నిపుణుల అభిప్రాయం ప్రకారం.. నారింజ తొక్కలు వండు కంటే ఎక్కువ శక్తి, పోషకాలు, అద్భుతమైన ఔషధ గుణాలను కలిగి ఉంటాయి. ఈ తొక్కలలో విటమిన్ సి, ఫైబర్, యాంటీఆక్సిడెంట్లు, ఫ్లేవనాయిడ్లు, కార్బియం వంటి ఆరోగ్యకరమైన సమృద్ధులైన పుష్కలంగా ఉంటాయి. నారింజ తొక్కల ద్వారా లభించే 8 అద్భుతమైన ఆరోగ్య ప్రయోజనాలను ఇప్పుడు తెలుసుకుందాం:

రోగనిరోధక శక్తికి బూస్ట్

నారింజ తొక్కలలో నారింజ వండు కంటే ఎక్కువ విటమిన్ సి ఉంటుంది. ఇది శరీరంలో వైరస్ లు, బ్యాక్టీరియాలకు వ్యతిరేకంగా రక్షణను పెంచుతుంది. ముఖ్యంగా చలికాలంలో తరచుగా వచ్చే జలుబు, ఇన్ ఫ్లూంజా, అలసటను నివారించడంలో నారింజ తొక్కలతో తయారు చేసిన టీ చాలా ప్రయోజనకరంగా ఉంటుంది. జీర్ణ సమస్యలకు పరిష్కారం

నారింజ తొక్కలు కడుపు నొప్పికి సహజ నివారణగా పనిచేస్తాయి. వీటిలోని ఫైబర్ కంటెంట్ గ్యాస్, ఎసిడిటీ, అజీర్ణం, ఉబ్బరం వంటి సమస్యల నుండి ఉపశమనం పొందడంలో సహాయపడుతుంది. ఇవి ప్రేగులను శుభ్రపరచి, మలబద్ధకాన్ని తగ్గించడంలో సహాయపడతాయి. తద్వారా జీర్ణక్రియ సజావుగా సాగుతుంది.

బరువు తగ్గడంలో సహాయం

మీరు బరువు తగ్గాలని ప్రయత్నిస్తున్నట్లయితే, నారింజ తొక్కలు మీకు సహాయపడతాయి. వీటిలోని ఫైబర్ జీవక్రియను వేగవంతం చేస్తుంది. ఎండిన నారింజ తొక్కలతో చేసిన టీ లేదా పౌడర్ శరీరంలోని కొవ్వును కరిగించే ప్రక్రియను చురుకుగా చేస్తుంది. ఇది ఆకలిని నియంత్రించి, కడుపును ఎక్కువసేపు నిండుగా ఉంచుతుంది. గుండెకు రక్షణ

నారింజ తొక్కలలో లభించే ఫ్లేవనాయిడ్లు శరీరంలో చెడు కొలెస్ట్రాల్ ను తగ్గించి, మంచి కొలెస్ట్రాల్ ను పెంచడానికి సహాయపడతాయి. అందువల్ల ఇవి గుండెను ఆరోగ్యంగా ఉంచడానికి, రక్త ప్రసరణను మెరుగుపరచడానికి, గుండె జబ్బుల ప్రమాదాన్ని తగ్గించడంలో తోడ్పడతాయి.

మధుమేహ నియంత్రణ

నారింజ తొక్కలలోని ప్రత్యేక సమృద్ధులైన గ్లూకోజ్ జీవక్రియను నియంత్రించడంలో సహాయపడతాయి. లైట్ టీ రూపంలో వీటిని తీసుకోవడం మధుమేహ వ్యాధిగ్రస్తులకు ప్రయోజనకరంగా ఉంటుందని భావిస్తున్నారు. ఎందుకంటే ఇది చక్కెర పెరుగుదలను తగ్గిస్తుంది. సమతుల్య శక్తి స్థాయిలను నిర్వహించడానికి ఉపయోగపడుతుంది. మెరిస్ చర్మం కోసం

నారింజ తొక్కలలో యాంటీ బాక్టీరియల్, యాంటీ ఫంగల్ లక్షణాలు పుష్కలంగా ఉంటాయి. వీటిని ఇంట్లో ఎండబెట్టి పొడి చేసి ఫేస్ ప్యాక్ గా ఉపయోగించినప్పుడు, ఇది చర్మంపై అదనపు నూనెను తొలగిస్తుంది. మొటిమలు, మచ్చలను తగ్గిస్తుంది. ఫలితంగా చర్మం సహజంగా ప్రకాశవంతంగా తాజాగా మారుతుంది.

బాడి డిటాక్స్

మెస్సీని కలవడానికా ? లేక బ్యాట్ పట్టడానికా?

భారత క్రికెట్ స్టార్ విరాట్ కోహ్లా సౌతాఫ్రికాతో వన్డే సిరీస్ ముగిసిన తర్వాత కొద్ది రోజులు కుటుంబంతో గడపడానికి యునైటెడ్ కింగ్ డమ్ కు వెళ్లిన విషయం తెలిసిందే. అయితే డిసెంబర్ 13న ఆయన తన భార్య, ప్రముఖ బాలీవుడ్ నటి అనుష్క శర్మతో కలిసి ముంబై ఎయిర్ పోర్టులో దర్శనమిచ్చారు. ఈ వీడియో సోషల్ మీడియాలో వైరల్ అవ్వడంతో కోహ్లా తిరిగొచ్చిన సమయంపై అనేక ఊహాగానాలు మొదలయ్యాయి. మెస్సీని కలవడానికే వచ్చారా?

ప్రస్తుతం ప్రపంచ ఫుట్ బాల్ దిగ్గజం లియోనెల్ మెస్సీ 14 ఏళ్ల తర్వాత మూడు రోజుల వర్క్ టుటన్ నిమిత్తం భారత్ కు వచ్చారు. డిసెంబర్ 13 తెల్లవారుజామున 2 గంటలకు కోల్ కతాకు చేరుకున్న మెస్సీ, సాల్ట్ లేక్ స్టేడియాన్ని సందర్శించారు. లక్షలాది మంది అభిమానుల మధ్య కేవలం 20 నిమిషాలు గడిపిన తర్వాత, ఆయన మధ్యాహ్నం కోల్ కతా నుంచి హైదరాబాద్ కు బయలుదేరారు. సరిగ్గా మెస్సీ భారత్ లో ఉన్న సమయంలోనే కోహ్లా ముంబైకి చేరుకోవడంతో ఆయన మెస్సీని కలవడానికే వచ్చారని అభిమానులు పెద్ద ఎత్తున ఊహించడం మొదలుపెట్టారు.

కోహ్లా రాకకు అసలు కారణం ఇదే

అయితే, కోహ్లా మెస్సీని కలవడానికి ముంబైకి రాలేదని తేలింది. త్వరలో జరగబోయే విజయ్ హజారే ట్రోఫీ 2025/26 కోసం సన్యాహ్లా మొదలుపెట్టడానికే ఆయన భారత్ కు తిరిగి వచ్చారు. ఢిల్లీ క్రికెట్ అసోసియేషన్ ధృవీకరించిన దాని ప్రకారం.. కోహ్లా బెంగళూరులోని చిన్నస్వామి స్టేడియంలో ఢిల్లీ జట్టు తరఫున కొన్ని విజయ్ హజారే ట్రోఫీ మ్యాచ్ లలో ఆడనున్నారు.

దేశవాళీ క్రికెట్ ఆడటం తప్పనిసరి

జాతీయ జట్టుకు ఆడనప్పుడు తప్పనిసరిగా దేశవాళీ మ్యాచ్ లలో ఆడాలని బీసీసీబి జాతీయ ఆటగాళ్లకు నిబంధన పెట్టింది. ఈ నిబంధన ప్రకారమే కోహ్లా కూడా ఢిల్లీ తరఫున విజయ్ హజారే ట్రోఫీలో ఆడాల్సి ఉంది. ఈ దేశవాళీ మ్యాచ్ లలో ఆడిన తర్వాతే ఆయన వచ్చే ఏడాది ఆరంభంలో జరగబోయే న్యూజిలాండ్ సిరీస్ లో పాల్గొననున్నారు.

కోహ్లా ఇటీవల సౌతాఫ్రికా సిరీస్ లో అద్భుతమైన ఫామ్ లో ఉన్నారు. మూడు ఇన్నింగ్స్ లో రెండు సెంచరీలు, ఒక హాఫ్ సెంచరీతో కలిపి 100కు పైగా సగటుతో ఏకంగా 302 పరుగులు చేశాడు. అంతకుముందు ఆస్ట్రేలియాతో జరిగిన సిరీస్ లో రెండు డక్ ఔట్ చేసిన కోహ్లాపై సందేహాలు మొదలైనా, సౌతాఫ్రికా సిరీస్ లో అదర్ గాట్లీ 2027 వచ్చే ప్రపంచకప్ లో తన స్థానాన్ని పదిలం చేసుకున్నారు.



తన బొలింగ్ పై నిషేధం ఏడే అవకాశం

ఇండియన్ ప్రీమియర్ లీగ్ 2026 మినీ వేలం డిసెంబర్ 16న అబుదాబిలో జరగనుంది. ఈ వేలంలో మొత్తం 77 ఖాళీ స్లాట్ లను భర్తీ చేయడానికి ఆటగాళ్ల కోసం ప్రాంబైజీలు పోటీపడనున్నాయి. షార్ట్ లిస్ట్ అయిన ఆటగాళ్ల జాబితాలో భారత ఆల్ రౌండర్ దీపక్ హుడా ఉన్నప్పటికీ వేలానికి సరిగ్గా ముందు అతనికి ఒక ఊహించని పరిణామం ఎదురైంది. సందేహాస్పద బొలింగ్ యాక్షన్ ఉన్న ఆటగాళ్ల జాబితాలో దీపక్ హుడా పేరు ఇంకా కొనసాగుతోంది. ఈ విషయం ఐపీఎల్ ప్రాంబైజీలకు అందోళన కలిగిస్తోంది. ఒకవేళ అతడిని ఏదైనా జట్టు కొనుగోలు చేసినా, ఐపీఎల్ 2026 సీజన్ లో బొలింగ్ చేయకుండా నిషేధం పడే అవకాశం ఉంది.

30 ఏళ్ల దీపక్ హుడా ప్రస్తుతం దేశవాళీ క్రికెట్ లో రాజస్థాన్ తరఫున ఆడుతున్నాడు. గత ఐపీఎల్ సీజన్ లో లాగే, అతను ఇప్పటికీ బీసీసీబి సందేహాస్పద బొలింగ్ యాక్షన్ జాబితాలో ఉన్నాడు. ఈ నెల 16న జరిగే వేలానికి ముందు, దీపక్ హుడా బొలింగ్ యాక్షన్ ను సందేహించిన ఈ ముఖ్యమైన సమాచారాన్ని బీసీసీబి ఐపీఎల్ ప్రాంబైజీలకు తెలియజేసింది. హుడా పార్ట్-టైమ్ ఆఫ్-స్పిన్ బొలింగ్ చేస్తాడు.

గత ఐపీఎల్ సీజన్ లో దీపక్ హుడా చెన్నై సూపర్ కింగ్స్ జట్టు తరఫున ఏడు మ్యాచ్ లు ఆడాడు, అయితే ఆ మ్యాచ్ లలో అతడు ఒక్క ఓవర్ కూడా బొలింగ్ చేయలేదు. అయినప్పటికీ, అప్పటి నుంచి అతను బీసీసీబి దేశవాళీ టోర్నమెంట్ లలో ఆరు ఓవర్లు బొలింగ్ చేశాడు. హుడా చివరిసారిగా డిసెంబర్ 8న జారో?ండ్ తో జరిగిన మ్యాచ్ లో బొలింగ్ చేశాడు. ఆ మ్యాచ్ లో అతను 3 ఓవర్లు వేసి 24 పరుగులు ఇచ్చి 1 వికెట్ తీశాడు. మళ్లీ అతని బొలింగ్ యాక్షన్ పై ఎవరైనా అనుమానం వ్యక్తం చేసి బీసీసీబి ద్వారా పిలవబడితే, ఐపీఎల్ లో బొలింగ్ చేయకుండా అతనిపై నిషేధం విధించే అవకాశం ఉంది.

